



முதல்வர் மு.க.ஸ்டாலின் அறிக்கை!

முதல் பக்கத் தொடர்ச்சி

கடுமையான பாதிப்புகளைப் பார்வையிட ஒன்றிய குழுவின் டிசம்பர் 12 மற்றும் 13 தேதிகளில் வந்து பார்வையிட்டுச் சென்றனர். அதோடு, ஒன்றிய பாதுகாப்புத் துறை அமைச்சர் திரு. ராஜ் நாத் சிங் அவர்களும் தமிழ்நாட்டிற்கு வந்து, மிக் ஜாம் புயல் வெள்ள பாதிப்புகளை 7122023 அன்று நேரில் பார்வையிட்டு, ஆய்வு செய்து உரிய நிவாரணத் தொகையை வழங்குவதாக உறுதியளித்திருந்தார்.

இதுவரை நிவாரண நிதி ஒதுக்கப்படவில்லை!

அதேபோன்று, தூத்துக்குடி, திருநெல்வேலி மாவட்டங்களில் அதிகளமழை காரணமாக ஏற்பட்ட பெருந்த பாதிப்புகளை ஒன்றியக் குழுவின் 20122023 அன்று நேரில் பார்வையிட்டனர். ஒன்றியக் குழுவின் இம்மாவட்டங்களில் ஏற்பட்ட பாதிப்புகளை ஆய்வு செய்திடத் தேவையான அனைத்து ஏற்பாடுகளையும் மாநில அரசு செய்து தந்திருந்தது. இதுமட்டுமின்றி, ஒன்றிய நிதியமைச்சர் திருமதி நிர்மலா சீதாராமன் அவர்களும் 26122023 அன்று தூத்துக்குடி மாவட்டத்திற்குச் சென்று, வெள்ள பாதிப்புகளை ஆய்வு செய்தார். மேலும், இந்தியப் பிரதமர் திரு. நரேந்திர மோடி அவர்கள் 212024 அன்று தமிழ்நாட்டிற்கு வருகை தந்து, திருச்சியில் நடைபெற்ற அரசு நிகழ்ச்சியில் கலந்து கொண்டு உரையாற்றுகையில், தமிழ்நாட்டில் ஏற்பட்ட புயல், வெள்ள பாதிப்புகள் தொடர்பாக குறிப்பிட்டு, சேதங்கள் குறித்த தனது வருத்தத்தையும், வேதனையையும் பதிவு செய்திருந்தார்.

ஆனால், ஒன்றிய குழுக்களின் வருகைக்குப் பின்னரும், ஒன்றிய அமைச்சர்கள் பார்வையிட்டதற்குப் பிறகும், நிவாரணத் தொகை கோரி தமிழ்நாடு அரசின் சார்பில் இரண்டு கோரிக்கை

மனுக்கள் சமர்ப்பிக்கப்பட்ட பின்னரும், ஒன்றிய அரசிடமிருந்து இதுவரை நிவாரணப் பணிகளுக்கென எந்தவொரு நிவாரணத் தொகையும் பெறப்படவில்லை. இதுபோன்ற இயற்கைப் பேரிடர்கள் மற்ற மாநிலங்களில் ஏற்பட்டபோது, குறுகிய காலத்திற்குள் ஒன்றிய அரசு நிவாரண நிதியினை தேசிய பேரிடர் நிதியிலிருந்து வழங்கியுள்ளது குறிப்பிடத்தக்கது.

இந்நிலையில், மாநில மக்களின் நலனில் அக்கறை கொண்டு, இரண்டு பேரிடர்களால் பாதிக்கப்பட்ட பகுதிகளில் மீட்பு மற்றும் நிவாரண நடவடிக்கைகள் மற்றும் தற்காலிக சீரமைப்பு மற்றும் நிவாரணப் பணிகளுக்காகவும், கடுமையாக பாதிக்கப்பட்ட ஏழையெளிய, நடுத்தர மக்களுக்குத் தேவையான உதவிகளைச் செய்திடவும், தமிழ்நாடு அரசு இதுவரை 2,100 கோடி ரூபாய் செலவு செய்துள்ளது.

அதுமட்டுமின்றி, இந்த இயற்கைப் பேரிடர்களினால் பாதிக்கப்பட்ட சிறு, குறு தொழில் நிறுவனங்கள், சுயஉதவிக்குழுக்கள், சிறு வியாபாரிகள், விவசாயிகள், மீனவர்கள் போன்ற சமூகத்தின் பல்வேறு பிரிவினருக்கும், அவர்களுக்குத் தேவையான உதவிகளை வழங்கிடும் வகையில் 1000 கோடி ரூபாய் மதிப்பிலான வாழ்வாதார மறுகட்டமைப்புத் திட்டத்தினையும் தமிழ்நாடு அரசு அறிவித்துள்ளதும் குறிப்பிடத்தக்கது.

இவை அனைத்தையும் கருத்தில்கொண்டு, தமிழ்நாடு அரசு கோரியுள்ள 37,907.19 கோடி ரூபாயினை உடனடியாக வழங்கிட வலியுறுத்தி, தமிழ்நாட்டைச் சேர்ந்த அனைத்துக் கட்சி பாராளுமன்ற உறுப்பினர்களும், ஒன்றிய உள்துறை அமைச்சர் அமிதவா அவர்களைச் சந்திக்க நேரம் கோரப்பட்டுள்ளது/

இவ்வாறு முதலமைச்சர் மு.க.ஸ்டாலின் அவர்கள் தெரிவித்துள்ளார்.

ரூ.6.74 கோடி செலவில்

கலைஞர் நூற்றாண்டு உயர் சிறப்பு மருத்துவமனையில் அதிநவீன ஆய்வகம்!

அமைச்சர் மா.சுப்பிரமணியன் திறந்து வைத்தார்!

சென்னை, ஜன. 5 - மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் நேற்று (04.01.2024) சென்னை, கிண்டி, கலைஞர் நூற்றாண்டு உயர் சிறப்பு மருத்துவமனையில் ரூ.6.74 கோடி மதிப்பீட்டில் அதிநவீன இருதய கேத் லேப் (Cath lab) ஆய்வகத் துறை தொடங்கி வைத்து பொதுமக்கள் பயன்பாட்டிற்கு கொண்டு வந்தார். பின்னர் செய்தியாளர்களிடம் அவர் தெரிவித்த தாவது;

அதிநவீன கேத் லேப் ஆய்வகம்!

கலைஞர் நூற்றாண்டு உயர் சிறப்பு மருத்துவமனை 15.06.2023 அன்று மாண்புமிகு தமிழ்நாடு முதலமைச்சர் அவர்களால் திறந்து வைக்கப்பட்டது. திறந்து வைக்கப்பட்ட பின்னர் பல்வேறு உட்கட்டமைப்புகள், மருத்துவ உபகரணங்கள், மருத்துவ சேவைகள் மிகவும் வேகமாக வளர்ந்து வருகிறது. சென்னை மக்களுக்கு மட்டுமல்லாது பிற மாவட்ட மக்களுக்கும் இந்த மருத்துவ

மனை சிறந்த மருத்துவ சேவையை வழங்கி வருகிறது. இன்று ரூ.6.74 கோடி செலவில் இங்கு அதிநவீன கேத் லேப் ஆய்வகம் தொடங்கி வைக்கப்பட்டு பொது மக்கள் பயன்பாட்டிற்கு கொண்டு வரப்பட்டது. இதன் மூலம் ஆஞ்சி யோகிராம், ஸ்டன்ட், பிறவி குறைபாடு உள்ள இருதய ஒட்டைகள் அடைப்பது, ஓட்மேக்கர் பொருத்துவது, இருதய வால்வுகள் சரிசெய்வது போன்ற சிகிச்சைகள் இந்த மருத்துவமனையிலேயே மேற்கொள்ள முடியும். சென்னையில் பல்வேறு பெரிய அரசு மருத்துவனைகள் இருந்தாலும், இராஜிவ் காந்தி அரசு பொது மருத்துவமனை, ஒமந்தூர் தமிழ்நாடு அரசு பன்னோக்கு உயர் சிறப்பு மருத்துவமனை, ஸ்டான்லி அரசு பொது மருத்துவமனை, மற்றும் கீழ்பாக்கம் அரசு மருத்துவக் கல்லூரி மருத்துவமனை மட்டுமே இந்த கேத் லேப் வசதி உள்ளது. தற்போது கலை

ஞர் நூற்றாண்டு உயர் சிறப்பு மருத்துவமனையிலும் இந்த வசதி ஏற்படுத்தப்பட்டுள்ளதால், தென் சென்னை மற்றும் வட சென்னை மக்களும் பயனடைவார்கள். இதுவரை தமிழ்நாட்டில் அரசு மருத்துவக் கல்லூரி மருத்துவமனைகள் மற்றும் அரசு மருத்துவமனைகளில் 24 கேத் லேப் உள்ளது, இன்று 25 ஆவது கேத் லேப் கிண்டி கலைஞர் நூற்றாண்டு உயர் சிறப்பு மருத்துவமனையில் திறந்து வைக்கப்பட்டது. மேலும், கம் அமைக்கப்படவுள்ளது. முதலமைச்சர் அவர்கள் அனைத்து அரசு மருத்துவக் கல்லூரி மருத்துவமனைகளிலும் கேத் லேப் ஆய்வகம் அமைக்க வேண்டும் என்று அறிவுறுத்தியிருந்தார்கள். அதன்படி படிப்படியாக இந்த பணி மேற்கொள்ளப்பட்டு வருகிறது. இந்த அரசு பொறுப்பேற்ற பிறகு 3 புதிய கேத் லேப் கருவிகள் தொடங்க நடவடிக்கை எடுக்கப்பட்டுள்ளது. மேலும், 4 இடங்களில்

புதிய கேத் லேப் கருவிகள் அமைக்க நடவடிக்கை எடுக்கப்படவுள்ளது. அதிநவீன தொழில்நுட்ப கருவிகளை பொறுத்தவரை, PET CT என்ற புற்றுநோய் கண்டறியும் கருவி இதற்கு முன்னர் சென்னை, இராஜிவ் காந்தி அரசு பொது மருத்துவமனை, மதுரை இராஜாஜி அரசு பொது மருத்துவமனை ஆகிய 2 இடங்களில் மட்டுமே இருந்தது. மாண்புமிகு தமிழ்நாடு முதலமைச்சர் அவர்களின் தலைமையிலான இந்த அரசு பொறுப்பேற்ற பிறகு, திருநெல்வேலி, தஞ்சாவூர், கோயம்புத்தூர், சேலம் ஆகிய 4 இடங்களில் PET CT மையங்கள் திறந்து வைக்கப்பட்டுள்ளது. இன்றைய காலகட்டத்தில் பெரிய அளவிலான அச்சத்தை மாராதிப்படி மற்றும் இருதய கோளாறுகள் ஏற்படுத்தி வரும் சூழலில் மருத்துவத் துறையில் நவீன உபகரணங்களின் தேவையை பூர்த்தி செய்யும் வகையில், கலைஞர் நூற்றாண்டு உயர் சிறப்பு மருத்துவமனையில் இன்று அதிநவீன கேத் லேப் ஆய்வகம் திறந்து வைக்கப்பட்டுள்ளது.

இவ்வாறு அவர் பேட்டியளித்தார்.

ஜன. 6ல் சென்னை மாந்தான் ஓட்டம்:

மெட்ரோ ரயிலில் இலவசப் பயணம்!

சென்னை, ஜன. 5 - சென்னை மாந்தான் ஓட்டம் வருகின்ற ஜன. 6 ஆம் தேதி (சனிக்கிழமை) அன்று அதிகாலை 4 மணி முதல் நடைபெறுகிறது. இதனை யொட்டி மாந்தான் பங்கேற்பாளர்கள் பயன்பெறும் வகையில் மற்றும் அவர்களுக்கு இடைபூறு அற்ற எளிமையான பயண அனுபவத்தை வழங்கும் வகையில், சென்னை மெட்ரோ ரயில் சேவைகள், வருகின்ற (06.01.2024) அன்று அதிதகாலை 3.00 மணி முதல் 5.00 மணி வரை 15 நிமிட இடைவெளியில் இயக்கப்படும்.

மாந்தான் பங்கேற்பாளர்கள் பயன்பெறும் வகையில் சென்னை மெட்ரோ ரயில் நிறுவனம், சென்னை ரன்னர்ஸ் உடன் இணைந்து, மெட்ரோ இரயில் நிறுவனத்தின் சிறப்பு க்யூஆர் குறியீடு பதியப்பட்ட பயணஅட்டையை பயன்படுத்தி 06.01.2024 அன்று மட்டுமே மெட்ரோ ரயில் எவ்வித கட்டணமும் இன்றி பயணம் செய்து கொள்ளும் மற்றும் இந்த க்யூஆர் குறியீட்டை பயன்படுத்தி பங்கேற்பாளர்களுக்கு அன்று மட்டும் வாகன நிறுத்துமிடத்தில் தங்களுடைய வாகனங்களை இலவசமாக நிறுத்திக்கொள்ளும்.

வழக்கமான மெட்ரோ இரயில் சேவைகள் காலை 5.00 மணி முதல் இயக்கப்படும். மாந்தான் பங்கேற்பாளர்கள் முழுமையாக இந்த வசதியை பயன்படுத்தி கொள்ளுமாறு சென்னை மெட்ரோ ரயில் நிர்வாகம் கேட்டுக்கொண்டுள்ளது.

ரூ.18 கோடியே 20 லட்சம் மதிப்பீட்டில்

காவல் துறைக்கு புதிய கட்டடங்கள்!

முதலமைச்சர் மு.க.ஸ்டாலின் திறந்து வைத்தார்!

நிலையங்கள், திருநெல்வேலி மாநகர் மற்றும் திருநெல்வேலி மாவட்ட ஆயுதப்படைகளுக்கு 2 ஒருங்கிணைந்த நிர்வாகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார்.

காவல்துறை என்பது குற்றங்களைத் தடுக்கும் துறையாகவும், தண்டனை பெற்றுத்தரும் துறையாகவும் மட்டும் அல்லாமல், குற்றங்கள் நடக்காத சூழ்நிலையை உருவாக்கும் துறையாகச் செயல்பட வேண்டும் என்று முதலமைச்சர் அவர்கள் அறிவுறுத்தியுள்ளார்.

அதன்படி, மாநிலத்தின் அமைதியைப் பேணிப் பாதுகாத்து, சட்டம் ஒழுங்கைப் பராமரிக்கும் முக்கியப் பணிகளை ஆற்றி வரும் காவல்துறையின் பணிகள் சிறக்க, இவ்வரசு பொறுப்பேற்றபிறகு நிலையங்களுக்காக 46.28 கோடி ரூபாய், காவல் துறை நிப்புக்குள்ளாக 764.13 கோடி ரூபாய், காவல் துறையின் இதர கட்டடங்களுக்கென 115.77 கோடி ரூபாய், இல்லாத திட்டத்தின்கீழ் 55.19 கோடி ரூபாய் மற்றும் சிறப்பு பராமரிப்புப் பணிகளுக்கென 149 கோடி ரூபாய் என பல்வேறு கட்டுமானப் பணிகளுக்கு 1130.37 கோடி ரூபாயும், காவல் கண்காணிப்பு பணிகளுக்கு ரோந்துவாகணங்களுக்காக 88 கோடியே 91 இலட்சம் ரூபாயும், காவல்துறையின் உட்கட்டமைப்பு வசதிகளுக்கு 571.15 கோடி ரூபாயும் என மொத்தம் 1790 கோடி ரூபாய் மதிப்பீட்டில் பல்வேறு திட்டங்களைக் காவல்துறையின் மேம்பாட்டிற்காக முதலமைச்சர் அவர்கள் ஆணையிட்டு, செயல்படுத்தப்பட்டு வருகிறது.

அதன் தொடர்ச்சியாக நேற்று, முதலமைச்சர் அவர்கள் கோயம்புத்தூர் மாவட்டம் - ஆனையமலையில் 4 கோடியே 69 இலட்சத்து 39 ஆயிரம் ரூபாய் செலவில் கட்டப்பட்டுள்ள 30 காவலர் குடியிருப்புகள் மற்றும் நாமக்கல் மாவட்டம் - குமாரப்பாளையத்தில் 4 கோடியே 8 இலட்சத்து 97 ஆயிரம் ரூபாய் செலவில் கட்டப்பட்டுள்ள 32 காவலர் குடியிருப்புகள், என மொத்தம் 8 கோடியே 78 இலட்சத்து 36 ஆயிரம் ரூபாய் மதிப்பீட்டில் கட்டப்பட்டுள்ள 62 காவலர் குடியிருப்புகளைத் திறந்து வைத்தார்.

மேலும், இராமநாதபுரம் மாவட்டம் - பரமக்குடியில் 67 இலட்சத்து 71 ஆயிரம் ரூபாய் செலவில் கட்டப்பட்டுள்ள போக்குவரத்து காவல் நிலையக் கட்டடம், திருப்பூர் மாவட்டம் - அவிநாசியானையத்தில் 1 கோடியே 17 இலட்சத்து 36 ஆயிரம் ரூபாய் செலவில் கட்டப்பட்டுள்ள மொத்தம் 18 கோடியே 20 லட்சம் மதிப்பீட்டில் காவல் நிலையக் கட்டடங்களும், திருநெல்வேலி மாநகர் மற்றும் திருநெல்வேலி மாவட்ட ஆயுதப்படைகளுக்கு 2 ஒருங்கிணைந்த நிர்வாகக் கட்டடங்கள் ஆகியவற்றை காணொலிக் காட்சி வாயிலாக திறந்து வைத்தார்.

சத்து 36 ஆயிரம் ரூபாய் செலவில் கட்டப்பட்டுள்ள காவல் நிலையக் கட்டடங்களும், திருநெல்வேலி மாநகர் ஆயுதப்படை மற்றும் திருநெல்வேலி மாவட்ட ஆயுதப்படைகளுக்கு பாளையங்கோட்டை ஆயுதப்படை வளாகத்தில் 7 கோடியே 56 இலட்சத்து 63 ஆயிரம் ரூபாய் செலவில் கட்டப்பட

டுள்ள 2 ஒருங்கிணைந்த நிர்வாகக் கட்டடங்கள், என மொத்தம் 18 கோடியே 20 இலட்சம் ரூபாய் செலவில் கட்டப்பட்டுள்ள காவல்துறை கட்டடங்களை தமிழ்நாடு முதலமைச்சர் அவர்கள் நேற்று திறந்து வைத்தார். இந்த நிகழ்ச்சியில், தலைமைச் செயலாளர் சிவதாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மை செயலாளர் திருமதி பெ. அமுதா, காவல் இலட்சம் ரூபாய் செலவில் கட்டப்பட்டுள்ள காவல்துறை காவலர் வீட்டுவசதி கழகத்தின் தலைவர் மற்றும் நிர்வாக இயக்குநர் முனைவர் அ.கா. விசுவநாதன் மற்றும் அரசு உயர் அலுவலர்கள் கலந்து கொண்டனர்.



திருவள்ளூர் மாவட்டம் ஆவடி சட்டமன்ற தொகுதிக்கு உட்பட்ட, ஆவடி மாநகர பேருந்து நிலையத்தில், போக்குவரத்து பணியாளர்களின் பயன்பாட்டிற்காக குளிர்சட்டப்பட்டு பணியாளர் ஓய்வறையை முன்னாள் அமைச்சரும், திருவள்ளூர் மத்திய மாவட்ட செயலாளர் ஆவடி சா.மு.நாசர் எம்.எல்.ஏ திறந்து வைத்து பார்வையிட்டார். உடன் ஆவடி மாநகர மேயர் ஜி.உதயகுமார், போக்குவரத்து இணை மேலாண் ஆணையர் குணசேகரன், தலைமை செயற்குழு உறுப்பினர் நடுக்குத்தகை கே.ஜெ.ரமேஷ், மாநில மாணவர் அணி இணைச் செயலாளர் சி.ஜெ.ராஜ் மண்டல தலைவர் ஜோதிலட்சுமி நாராயணபிரசாத், பொது மேலாளர்கள் சுந்தரபாண்டியன், சுப்பிரமணியன், ஆவடி மாநகர செயலாளர் சண் பிரகாஷ், போக்குவரத்து மேலாளர் கோபால், பகுதி செயலாளர்கள் நாராயண பிரசாத், பொன் விஜயன், மாநகர இளைஞர் அணி அமைப்பாளர் துர்காபிரசாத், வட்ட செயலாளர் ஜெயந்தன் மற்றும் கழக நிர்வாகிகள் உள்ளனர்.

திராவிட இயக்க தீரர்கள் நினைவு நாள்

சி. சிட்டிபாபு சனவரி 5 (1977)



தியாக மறவன் - கொள்கைக் குன்று - அண்ணா பெரும்படையின் அருந்தொண்டன் - தலைவர் கலைஞர் உடன் நின்று கழகப் பணியாற்றிய தோழன்.

சென்னை மாநகராட்சியின் மேயர், இருமுறை மக்களவை உறுப்பினர், கழக கொள்கைப் பரப்புச் செயலாளர், 'கழகக்குரல்' ஆசிரியர் உள்ளிட்ட பொறுப்புகளையேற்று சிறப்பாகப் பணியாற்றியவர்.

பேரறிஞர் அண்ணா, தலைவர் கலைஞர் ஆகியோரின் அன்புக்குப் பாத்திரமானவராகத் திகழ்ந்தார்.

நெருக்கடிநிலை காலத்தில் ஓராண்டு மிசா கைதியாக இருந்தபோது சிறைக் காவலர்கள் தாக்கியதில் படுகாயமுற்று மரணமடைந்தார்.

தலைமைக் கழகம் தி.மு.க.